



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முக : 84 - ஒலி : 38 - திருவள்ளூர் ஆண்டு 2056 - புரட்டாசி 01 - புதன்கிழமை 17 செப்டம்பர் 2025 - கோவை ★ 28 பக்கங்கள் Established: 10.8.1942 - Volume: 84 - Issue 38: Thiruvalluvar Year - 2056 - Purataasi 01 - Wednesday 17 September 2025 - Kovai ★ 28 Pages ₹ 5.00

முப்பெரும் விழா விருதுகள் - முரசொலி அறக்கட்டளை விருது வழங்கப்படுகின்றன!

கருநாசில் இன்று தி.மு.க. முப்பெரும் விழா!

கழகத் தலைவர் - முதல்வர் மு.க.ஸ்டாலின் விருதுகளை வழங்கி பேருரையாற்றுகிறார்!

கருநா, செப். 17 -

தி.மு.க. முப்பெரும் விழா இன்று கருநாசில் சிறப்புடன் நடைபெறுகின்றது. இவ்விழாவில் கழகத் தலைவர் - முதல்வர் மு.க.ஸ்டாலின் அவர்கள், தி.மு.க. முப்பெரும் விழா - 2025 விருதுகள், முரசொலி அறக்கட்டளை விருதின்மீதும் வழங்கி சிறப்புரையாற்றுகிறார்.

தி.மு.க. முப்பெரும் விழாவை யொட்டி கருநா மாநகரமே விழாக்கோலம் பூண்டுள்ளது.

இதுபற்றிய விவரம் வருமாறு :-

தந்தை பெரியார் மற்றும் பேரறிஞர் அண்ணா பிறந்த நாள், திராவிட முன்னேற்றக் கழகம் தொடங்கப்பட்ட நாள் இம்மூன்றையும் இணைத்து தி.மு.க. முப்பெரும் விழாவாக முத்தமிழறிஞர் கலைஞர் அவர்கள் செப்டம்பர் மாதம் பெருவிழாவாக நடத்தி வந்தார். முத்தமிழறிஞர் கலைஞர் அவர்கள் நம்மை விட்டு பிரிந்தாலும் அவரது அடியொற்றி கழகத் தலைவர் முதல்வர் மு.க.ஸ்டாலின் அவர்கள் தி.மு.க. முப்பெரும் விழாவை தொடர்ந்து நடத்தி வருகிறார்.

வரலாற்றில் இடம் பெற்ற முப்பெரும் விழா!

திராவிட இயக்க வரலாற்றில் தி.மு.க. வரலாற்றில் முப்பெரும் விழா தனிச்சிறப்புப் பெற்றதாகும். இம்முப்பெரும் விழாவையொட்டி வழங்கப்படும் விருதுகள் ஒவ்வொரு கழகத்தினருக்கும் தனது உழைப்புக்கு கிடைத்த விருதாகவே பெருமை கொள்வர். அந்த வகையில் தி.மு.க. முப்பெரும் விழா 17.09.2025 அன்று கருநா மாநகரில் நடைபெறும் என்று தலைமைக் கழகம் சார்பில் கழகத் தலைவர், முதல்வர் மு.க.ஸ்டாலின் அவர்கள் அறிவித்தார். அதேபோன்று கருநா மாநகரில் நடைபெறும் முப்பெரும் விழாவில் தி.மு.க. விருதுகள் பெறுவோரின் பெயர்களையும் கழகத் தலைவர் அவர்கள் அறிவித்தார்.

கருநா மாநகரில் முப்பெரும் விழா நடைபெறும் என்று கழகத் தலைவர் அறிவித்ததிலிருந்தே கருநா மாவட்டக் கழகச் செயலாளர் - முன்னாள் அமைச்சர் செந்தில் பாலாஜி விழாவிற்கான ஏற்பாடுகளை எழிலார்ந்த முறையில் நடைபெறும் வகையில் குறிப்பாக சொல்ல வேண்டுமென்றால் இம்முப்பெரும் விழா ஒரு மாநாடு போல் நடைபெறும் வகையில் கழக முன்னணியினருடன் இணைந்து அதற்கான சிறப்பான ஏற்பாடுகளை செய்துள்ளார்.

இம்முப்பெரும் விழாவையொட்டி கருநா மாநகரமே விழாக்கோலம் பூண்டுள்ளது. எங்கு காணினும் தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் புகைப்படங்கள் வண்ண விளக்குகளால் அலங்கரிக்கப்பட்டுள்ளதுடன் கழகத் தலைவர், முதல்வர் மு.க.ஸ்டாலின், துணை முதல்வர் உதயநிதி ஸ்டாலின் ஆகியோரின் பதாகைகளும் ஆங்காங்கே அமைக்கப்பட்டுள்ளன. கருநா மாநகரம் முழுவதும் கழகக் கொடிகள் பறந்தவண்ணம் காட்சியளிக்கின்றன.

இன்று நடைபெறும் முப்பெரும் விழாவில் கலந்து கொள்ள தமிழகம் முழுவதும் இருந்து மட்டுமின்றி வெளி மாநிலத்திலிருந்தும் வெளிநாடுகளிலிருந்தும் கழகத்தினர் திராவிட இயக்க ஆர்வலர்கள் கருநாசில் குவிந்த வண்ணமுள்ளனர்.

விழா நிகழ்ச்சி!

இன்று (செப்டம்பர் 17) மாலை 5 மணி அளவில் கருநா மாவட்டம், கருநா கோடங்கிபட்டி (கருநா பை-பாஸ் சாலை) கலைஞர் திடலில் தி.மு.க. முப்பெரும் விழா 2025 நடைபெறுகின்றது.

இவ்விழாவிற்கு கழகப் பொதுச் செயலாளர் - அமைச்சர் துரைமுருகன் அவர்கள் தலைமை வகிக்கிறார்.

கருநா மாவட்டக் கழகச் செயலாளர் - முன்னாள் அமைச்சர் செந்தில் பாலாஜி அனைவரையும் வரவேற்றுப் பேசுகிறார்.

இவ்விழாவில் கழக விருதிற்றாக தமிழகத்தில் உள்ள நான்கு மண்டலங்களில் ஒன்றியம், நகரம், பகுதி, பேரூர் ஆகியவற்றில் கழகப் பணியில் சிறப்பாக செயல்படும் தலா ஒரு



வருக்கு நற்சான்று, பணமுடிப்பு ஆகியவற்றை முதல்வர் மு.க.ஸ்டாலின் அவர்கள் வழங்கி சிறப்பிக்கிறார்.

கழக முப்பெரும் விழா விருதுகள்!

இவ்விழாவில் கழகத் தலைவர், முதல்வர் மு.க.ஸ்டாலின் அவர்கள் கழகத்தின் முப்பெரும் விழா விருதுகளை முறையே:

பெரியார் விருது, கழக துணைப் பொதுச் செயலாளர், கழக நாடாளுமன்றக் குழு தலைவர் கனிமொழி கருணாநிதி எம்.பி. அவர்களுக்கும்,

அண்ணா விருது, தணிக்கைக் குழு முன்னாள் உறுப்பினர், பாளையங்கோட்டை நகர் மன்ற முன்னாள் தலைவர் சுப.சீதாராமன் அவர்களுக்கும்,

கலைஞர் விருது, நூற்றாண்டு கண்டவரும், அண்ணா நகர் பகுதி முன்னாள் செயலாளர், சட்டப்பேரவை முன்னாள் உறுப்பினர் சோ.மா.ராமச்சந்திரன் அவர்களுக்கும்,

பாவேந்தர் பாரதிதாசன் விருது, கழக மூத்த முன்னோடி, தலைமைச்

செயற்குழு உறுப்பினர் நினைவில் வாழும் குளித்தலை சிவராமன் அவரது குடும்பத்தாருக்கும்.

பேராசிரியர் விருது, கழக ஆதிதிராவிடர் நலக்குழு தலைவர், சட்டப்பேரவை முன்னாள் கொறடா மருதூர் ராமலிங்கம் அவர்களுக்கும்

மு.க.ஸ்டாலின் விருது, ஒருங்கிணைந்த கோவை மாவட்ட முன்னாள் செயலாளர், முன்னாள் அமைச்சர், பொங்கலூர் நா.பழனிச்சாமி அவர்களுக்கும் வழங்குகிறார்.

முரசொலி

அறக்கட்டளை விருது!

மேலும் இந்த ஆண்டு முதல் முரசொலி அறக்கட்டளை சார்பில் முரசொலி செல்வம் விருது ஒவ்வொரு ஆண்டும் வழங்கப்படும் என்று கழகத் தலைவர் அவர்கள் அறிவித்ததற்கிணங்க, இந்த ஆண்டு முரசொலி அறக்கட்டளை சார்பில் முரசொலி செல்வம் விருது மூத்த பத்திரிகையாளர் ஏ. எஸ். பன்னீர்செல்வன் அவர்களுக்கும் வழங்குகிறார்.

முத்தமிழறிஞர் கலைஞர் அறக்

கட்டளை கழக விருதுகளாக தமிழ்நாட்டில் உள்ள நான்கு மண்டலங்களில் ஒன்றியம், நகரம், பகுதி, பேரூர் ஆகியவற்றில் கழகப் பணியில் சிறப்பாக செயல்படும் தலா ஒருவருக்கு நற்சான்று, பணமுடிப்பு ஆகியவற்றை கழகத் தலைவர், தமிழ்நாடு முதலமைச்சர் தளபதி அவர்கள் வழங்கி சிறப்பிக்கிறார்.

விருது மற்றும் பரிசு பெற்றவர்களை வாழ்த்தி கழகப் பொருளாளர் டி.ஆர்.பாலு, கழக முதன்மைச் செயலாளர் கே.என்.நேரு, கழக துணைப் பொதுச் செயலாளர்கள் ஜி.பெரியாசாமி, திருச்சி என்.சிவா, ஆ.இராசா, கனிமொழி கருணாநிதி, அந்தியூர் ப.செல்வராஜ் ஆகியோர் பேசுகின்றனர்.

விழாவின் நிறைவாக கழகத் தலைவர், முதல்வர் மு.க.ஸ்டாலின் அவர்கள் விழாப் பேருரையாற்றுகிறார்.

கருநா மாநகரமே விழாக்கோலம்!

இவ்விழாவில் தலைமைக் கழக நிர்வாகிகள், அமைச்சர் பெருமக்கள், நாடாளுமன்ற சட்டமன்ற உறுப்பினர்கள், மாநில சார்பு அணி நிர்வாகிகள், கழக மாவட்டக் கழகச் செயலாளர்கள் மற்றும் தலைமைத் செயற்குழு, பொதுக்குழு உறுப்பினர்கள், கழக மாவட்டத்திற்குட்பட்ட மாநகர, ஒன்றிய, நகர, பகுதி, பேரூர் கழக செயலாளர்கள் உட்பட அனைத்து அணிகளின் நிர்வாகிகள் மட்டுமின்றி தமிழ்நாடு மற்றும் பிற மாநிலங்களில் உள்ள கழகத்தினர், வெளிநாடுகளில் உள்ள கழக நிர்வாகிகள், பொதுமக்கள் என்று இலட்சக்கணக்கானோர் திரள்வதால் கருநா மாநகரமே இன்று விழாக்கோலம் பூண்டுள்ளது.



கருநாசில் தி.மு.க. முப்பெரும் விழாவின் முகப்புத் தோற்றம்!